

امام خمینیؑ کی نظر میں بعثت رسول ﷺ کا فلسفہ

سید رمیز الحسن موسوی☆

srhm2000@yahoo.com

تاریخی اور کلامی لحاظ سے رسول اللہ ﷺ کی بعثت، نبوت کی اہم ترین بحث ہے۔ تاریخ انسانیت کا یہ عظیم واقعہ دنیا میں ایک بڑے انقلاب کا باعث ہا ہے اور اس نے پوری تاریخ انسانیت پر اثرات چھوڑے ہیں اور یہ واقعہ نہ فقط اپنے زمانے کے لحاظ سے اہم تھا بلکہ آئندہ زمانے کے لئے بھی اس کی اہمیت اپنے زمانے سے زیادہ اہم ہے۔ چونکہ رسول اللہ ﷺ کی بعثت ایک نبی خاتم ﷺ کی بعثت تھی نہ ایک مددود زمانے اور محدود پیغام کے حامل نبی کی بعثت تھی۔ بعثت پیغمبر ﷺ ایک ایسا موضوع ہے کہ جس کو جہاں تاریخی حدیث سے دیکھا گیا ہے وہاں کلامی اور عرفانی نقطہ نظر سے بھی اس پر بحث کی گئی ہے۔

پونکہ امام خمینیؑ ایک فقیہ، فیلسوف، عارف ہونے کے لحاظ سے ایک ایسے صاحب نظر عالم دین ہیں کہ جنہوں نے رسول اللہ ﷺ کی شریعت کو طریقت اور عملیت کے میدان میں پیش کیا ہے اور رسول اللہ ﷺ کے پیغام کا عملی تجربہ کیا ہے اور اسے جدید زمانے کے تقاضوں سے ہم آہنگ کر کے پیش کرنے کی جرأت کی ہے اور یہ رسول اللہ ﷺ کی بعثت اور لائی ہوئی شریعت پر امام خمینیؑ کے حکم ایمان اور یقین کی دلیل ہے۔

امام خمینیؑ رسول اللہ ﷺ کی بعثت کے پیغام یعنی؛ شریعت محمدیہ کو نہ فقط اعتقادی نظر سے دیکھتے تھے بلکہ اس کو عملی میدان میں پیش کرنے اور اس کو دنیا کے تمام نظام ہائے زندگی سے برتر سمجھتے تھے، اور اسی یقین کامل کے ساتھ انہوں نے بعثت رسول ﷺ کے نتیجے میں قائم ہونے والی اسلامی حکومت کے احیاء کی کوشش کی اور اسے اپنے یقین حکم کے ساتھ حاضر کے پیچیدہ ترین نظام ہائے زندگی کے مقابلے میں لاکھڑا کیا اور پوری دنیا پر بعثت پیغمبر ﷺ کی حقانیت ثابت کر دی۔ اس لحاظ سے بعثت اور فلسفہ بعثت کے بارے میں امام خمینیؑ کے افکار و بیانات اور نظریات خاصی اہمیت رکھتے ہیں۔ چونکہ یا ایک ایسے عالم دین کے افکار ہیں جو فقط بعثت رسول ﷺ پر علمی و نظریاتی بحث نہیں کرتا بلکہ اسے انسانی معاشرے میں عملی شکل میں پیش کرتا ہے۔

یہ فقط امام خمینیؑ کا امتیاز ہے کہ جنہوں نے پیغام رسالت اور فلسفہ بعثت کو عمل کے میدان میں پیش کیا ہے۔ لہذا

☆ مسئول شعبہ تحقیقات، نور الہدیٰ ترست، بہارہ کبو، اسلام آباد

بعثت رسول اللہ ﷺ کے بارے میں امام ثمینیؒ کے افکار فقط ایک عالم دین اور فقیر کے افکار نہیں بلکہ ایک عارف کامل، ایک فلسفو اور ایک ماہر سیاستدان اور ایک طاقتو ر اسلامی حکمران کے افکار ہیں جس نے سیاست رسولؐ اور پیغام بعثت کا تجربہ عملی طور پر کیا ہے۔ اسی خصوصیت کے ساتھ ہم سیرت رسول اللہ ﷺ کے ایک اہم عنوان یعنی؛ ”بعثت رسول اللہ ﷺ“ کے بارے میں امام ثمینیؒ کے افکار پیش کرتے ہیں۔

تاریخ کا عظیم واقعہ

رسول اکرمؐ کی بعثت کا دن پورے زمانے ”منَ الْأَذْلِ إِلَى الْأَبْدِ“ باشرف ترین دن ہے۔ چونکہ اس سے بڑا اور کوئی واقعہ و نہیں ہوا ہے۔ دنیا میں بہت سے عظیم واقعات رونما ہوئے ہیں، عظیم انبیاء مبعوث ہوئے ہیں، انبیاء کے اول والزم مبعوث ہوئے ہیں اور بہت سے بڑے بڑے واقعات ہو گز رے ہیں لیکن رسول اکرم ﷺ کی بعثت سے بڑا کوئی واقعہ نہیں ہے اور اس سے بڑے واقعہ کے رونما ہونے کا تصور کبھی نہیں کیا جاسکتا۔ کیونکہ اس عالم میں سوائے خداوند متعال کی ذات مقدس کے، رسول اکرم ﷺ سے عظیم تر ہستی کوئی بھی نہیں ہے اور آپؐ کی بعثت سے بڑا واقعہ بھی کوئی نہیں ہے۔ ایک ایسی بعثت کہ جو رسول خاتمؐ کی بعثت ہے اور عالم امکان کی عظیم ترین شخصیت اور عظیم ترین الٰی قوانین کی بعثت ہے۔ اور یہ واقعہ اس دن رونما ہوا ہے اسی نے اس دن کو عظمت اور شرافت عطا کی ہے۔ اس طرح کا دن ہمارے پاس ازل وابد میں نہیں آیا اور نہ آئے گا۔ لہذا میں اس دن کے موقع پر تمام مسلمانوں اور دنیا بھر کے مستضعف لوگوں کو مبارک باد پیش کرتا ہوں یہ۔

علم بشریت کا وحی کے فوائد اور تعلیمات سے بہرہ مند ہونا

بعثت کا ایک محرك یہ ہے کہ یہ قرآن کہ جو غیب میں تھا، غیبی صورت میں تھا، (فقط) علم خدا میں تھا اور غیب الغیوب میں تھا، اس عظیم ہستیؒ کے ذریعے، وہ ہستیؒ کہ جس نے بہت زیادہ مجاہدت و ریاضت کرنے اور حقیقی فطرت اور توحیدی فطرت پر ہونے کی وجہ سے اور غیب کے ساتھ رابطہ رکھنے کی وجہ سے اس مقدس کتاب کو مرتبہ غیب سے منتزل کیا ہے بلکہ (یہ مقدس کتاب) مرحلہ بہ مرحلہ نازل ہوئی ہے اور آخر درجہ شہادت (ظاہر) پر پہنچ کر الفاظ کی صورت میں ظاہر ہوئی ہے۔ اور اب ان الفاظ کو ہم اور آپ سب سمجھ سکتے ہیں اور اس کے معانی سے اپنی توان اور (استعداد) کے مطابق فائدہ اٹھا سکتے ہیں۔ بعثت کا مقصد اس دستِ خوان نعمت کو لوگوں کے درمیان نزول کے زمانے سے لے کر قیامت تک بچانا ہے اور یہی بات کتاب خدا کے نزول کے اسباب میں سے ایک سبب اور رسول اکرم ﷺ کی بعثت کی اصل وجہ ہے 『بَعْثَةُ الْيَكْعُومُ』 (اس رسول ﷺ کو تمہاری طرف بھیجا)، وہ رسولؐ تمہارے لیے قرآن اور ان آیات:

”وَيُزَكِّيْهِمْ وَيُعْلَمُهُمُ الْكِتَابَ وَالْحِكْمَةَ“ (سورہ جمعہ، آیت ۲)

”(وہ رسولؐ) ان کا ترکیہ کرتا اور انہیں کتاب و حکمت کی تعلیم دیتا ہے“

کی تلاوت کرتا ہے۔ شاید ان آیات کی مقصود یاد فیہی ہو کہ رسول اکرم ﷺ کی تعلیم و تربیت اور اسی کتاب و حکمت کی تعلیم کیلئے قرآن کی تلاوت کرتے ہیں۔ پس بعثت رسول اکرم ﷺ کی وجہی اور قرآن کا نزول ہے اور انسانوں کیلئے تلاوت قرآن کی وجہ یہ ہے کہ وہ اپنا ترکیہ کریں اور ان کے نفوس گناہ کی اس ظلمت و تاریکی سے پاک ہوں جو ان کے اپنے اندر موجود ہے اور اس پاکیزگی اور ترکیہ کے بعد ان کی روحلیں اور اذہان اس قابل ہوں کہ کتاب و حکمت کو سمجھ کر سکیں۔

نور ہدایت کے حصول کے لئے نفوس کا ترکیہ

جو لوگ بعثت کو ایک الٰہی بعثت سمجھتے ہیں اور بعثت کا محرك تمام مخلوق کی ہدایت جانتے ہیں؛ انہیں بعثت کی عرض و غایت کی طرف متوجہ رہنا چاہیے۔ اور بعثت کے اس محرك کی طرف توجہ کرنی چاہیے۔ چونکہ خود خداوند متعال نے بعثت کا محرك بیان کرتے ہوئے فرمایا ہے:

”يَتَلَوُ عَلَيْهِمْ آيَاتِهِ وَيُؤْزِّكِيهِمْ وَيَعْلَمُهُمُ الْكِتَابَ وَالْحُكْمَةَ“

”تاکہ وہ (رسول) ان پر آیات کی تلاوت کرے اور ان کا ترکیہ کرے اور انہیں کتاب

و حکمت کی تعلیم دے،“ (سورہ جمعہ، آیت ۲)

انسان میں ہدایت کی روشنی ترکیہ نفس سے پیدا ہوتی ہے۔

عظیم ترین علمی و عرفانی انقلاب

بعثت کا مسئلہ اور اسکی ماہیت و برکات کوئی الٰہی چیز نہیں کہ جسے ہماری لکھت زدہ زبانوں سے بیان کیا جاسکے۔ اس کے پہلو اس قدر وسیع ہیں اور اسکی معنوی اور مادی جہات اس قدر زیادہ ہیں کہ جن کے بارے میں گفتگو کرنے کا میں گمان بھی نہیں کر سکتا۔

رسول اکرم ﷺ کی بعثت نے تمام عالم میں ایک علمی و عرفانی انقلاب برپا کیا ہے کہ جس نے یونانیوں کے خشک اور قدر و قیمت کے حامل فلسفے کو اہل شہود و معرفت کیلئے ایک عرفان حقیقی اور شہود واقعی میں تبدیل کر دیا ہے۔ کسی کے لئے بھی قرآن کے اس پہلو کا اکشاف نہیں ہوا سوائے ان لوگوں کے لئے جو اسکے حقوقی مخاطب ہیں۔ حتیٰ بعض پہلو تو ”من خوطبَ بِهِ“ کے لئے بھی واضح نہیں ہوئے ہیں۔ جن سے فقط ذاتِ ذی الحلال جل جلالہ کے اور کوئی بھی آگاہ نہیں ہے۔ اگر کوئی قبل از اسلام کے فلسفے اور بعد از اسلام کے فلسفے کا مطالعہ کرے اور ہندوستان وغیرہ میں اس قسم کے مسائل سے سروکار رکھنے والوں کا بعد از اسلام کے عرفاء سے (موازنہ کرے) کہ جو اسلامی تعلیمات کے ساتھ ان مسائل میں داخل ہوئے ہیں تو وہ جان لے گا کہ اس حوالے سے کتنا عظیم انقلاب آیا ہے۔ حالانکہ اسلام کے عظیم عرفان بھی قرآنی حقائق کو کشف کرنے میں عاجز ہیں۔ قرآن کی زبان کہ جو بعثت کی برکت اور رسول خدا کی بعثت کی عظیم برکات میں سے ہے۔

عظمیٰ ترین علمی و عرفانی انقلاب

رسول اکرم ﷺ کی اس ولادت با سعادت کے مختلف پہلو آج تک کسی انسان کو معلوم نہیں ہو سکے۔ اس ولادت کی برکت سے فیض و برکات کے جاری ہونے والے جتنے رسول اکرمؐ کے قلب مبارک پر وحی کے نزول کی صورت میں اپنے کمال کو پہنچے۔ قرآن مجید کا نزول بھی انہی سرچشمتوں میں سے ایک ہے کہ جس کا کامل فہم کسی ایک کیلئے یہاں تک کہ آخری زمانے کے عقائد اور غور و خوص کرنے والے افراد کیلئے بھی ممکن نہیں۔ بھی وجہ ہے کہ زبانِ عصمت سے قرآن کی بیان شدہ حقیقت سے زیادہ آج تک کسی نے قرآنی حفاظت سے پردہ نہیں اٹھایا ہے۔ جب آپ اسلام سے قبل معرفت و علوم کی گہرائی، فلسفے اور اجتماعی عدل و انصاف کا مشاہدہ کرتے ہیں تو پہنچ چلتا ہے کہ قرآن کے انہی معلوم شدہ حفاظت نے دنیا میں ایک عظیم انقلاب برپا کیا ہے کہ جس کی نہاضتی میں مثال ملتی ہے اور نہ ہی مستقبل میں امید کی جاسکتی ہے۔

تاریخ عرفان میں آپ دیکھیں کہ اسلام سے پہلے کیا تھا اور اسلام کے بعد اسلام مقدس اور قرآن کریم کی تعلیمات کے ذریعے کیا کچھ ہو گیا ہے۔ اسلام سے پہلے کی شخصیات کو دیکھیں مثلاً ارسطو وغیرہ کو دیکھیں؛ وہ عظیم شخصیات تھیں لیکن اس کے باوجود ان کی کتابوں میں وہ چیز نہیں ملتی جو قرآن کریم میں ملتی ہے۔

ہماری روایات میں یہ بعض آیات (کے بارے میں) نقل ہوا ہے کہ مثلاً سورہ توحید اور سورہ حمد کی آخری چھ آیات آخری زمانے کے گمرا سوچ و بچار رکھنے والے دورانہ لیش لوگوں کے لیے نازل ہوئی ہیں؛ میرے خیال میں اس کی واقعیت اس وقت تک یا اس کے بعد انسان کے لئے جس طرح ہونا چاہیے مکشف نہیں ہو سکے گی۔ البتہ اس بارے میں بہت کچھ کہا جا چکا ہے اور اس سلسلے میں بہت ہی گرانقدرت تحقیقات انجام پاچکی ہیں لیکن اُن قرآن اس سے کہیں زیادہ بلند ہے۔^۵

انسان کے ادراک سے بالا مஜہد

بعثت کا واقعہ کوئی ایسا مسئلہ نہیں کہ جس کے بارے میں ہم کوئی بات کر سکیں ہم فقط اسی قدر جانتے ہیں کہ پیغمبر اکرمؐ کی بعثت کے ساتھ ایک انقلاب برپا ہوا ہے اور اس دنیا میں تدریجیاً ایسی چیزیں رومنا ہوئی ہیں کہ جو پہلے نہیں تھیں۔ وہ تمام معارف و علوم جو رسول اکرم ﷺ کی بعثت کی برکت سے پوری دنیا میں پھیلے، ان کے بارے میں ہم جانتے ہیں کہ بشریت ان کے لانے سے عاجز ہے اور جو لوگ صاحب علم ہیں وہ جانتے ہیں کہ یہ معارف کیا ہیں اور ہم کس حد تک ان کا ادراک کر سکتے ہیں؟ تمام انسانوں کا ان معارف و علوم کے لانے میں عاجز ہونا اور بشریت کے فہم و ادراک سے اس کا مافق ہونا ایک ایسے انسان کیلئے بہت بڑا مجرہ ہے کہ جس نے زمانہ جاہلیت میں پروش پائی اور ایک ایسے ماحول میں تربیت حاصل کی کہ جس میں ان باتوں کا دور دور تک نام و نشان موجود نہیں تھا۔ اس زمانے کے لوگ دنیا کے مسائل، عرفانی حفاظت، فلسفی نکات اور دیگر مسائل سے قطعی طور پر آشنا نہیں تھے۔ آنحضرتؐ نے پوری زندگی اسی خطے

میں گزاری صرف ایک مختصر مدت کیلئے آپ سفر پر تشریف لے گئے اور لوٹ آئے۔ جب ایک انسان اس وقت کو دیکھتا ہے کہ جب آپ رسالت پر مسیح ہوئے تو آپ نے ایسے طالب پیش کیے کہ جن کا پیش کرنا اور ان کا فہم و ادراک بشریت کی طاقت سے باہر ہے۔ یہ مجھہ ہے کہ جو اہل نظر افراد کیلئے پیغمبرؐ کی نبوت پر دلیل ہے حالانکہ رسول اکرم ﷺ بذات خود ان طالب کو بیان نہیں کر سکتے تھے، نہ آپ نے تحصیل علم کیا اور نہ ہی آپ علکھنا جانتے تھے۔ یہ ایک ایسی عظیم حقیقت ہے جس کے بارے میں بات نہیں کر سکتے اور نہ ہی یہ حقیقت کسی کیلئے کشف ہوئی ہے سوائے خود رسول اکرم ﷺ کیلئے اور ان خاص الخاص افراد کیلئے جو آپ سے مر بوط ہیں۔

واقعہ بعثت کی عظمت پر پیغمبر ﷺ کے اُمی ہونے کی دلالت

اسلام کے مختلف قسم کے عینیق اور گھرے اجتماعی مسائل ایسے شخص کے اپنے نہیں ہو سکتے جس نے تاریک اور علم سے بے بہرہ ماحول میں زندگی بسر کی ہو یا ہر ماحول و معاشرے میں پروش پانے والا انسان کیا اس طرح دنیا میں تمام چیزوں کے علم کو پاسکتا ہے جو موجودہ اور آئندہ زمانے کے عقلی تقاضوں اور معیارات پر پورا اترے یہ صرف ایک مجھہ ہے اور مجھے کے علاوہ کچھ اور نہیں ہو سکتا۔^۷

شریعت اسلام کی جامیعت کا اسلام کے وحیانی ہونے پر دلالت کرنا

خاتم المرسلین ﷺ کی نبوت کے اثبات کیلئے ہمارے دلائل کا نچوڑی یہ ہے کہ جس طرح تحقیق کائنات کی مضبوطی اور اس کی حسن ترتیب و بهترین نظم ہم کو یہ بتاتا ہے کہ ایک ایسا موجود ہے جو اس کی تنظیم کرتا ہے، جس کا علم تمام باریکیوں، خوبیوں اور کمالات پر محیط ہے۔ اسی طرح ایک شریعت کے احکام کا اتنا، حسن نظام، ترتیب کامل، تمام مادی و معنوی، دنیوی و آخری، اجتماعی و فردی ضروریات کی مکمل طور سے پر زمہ داری قبول کرنا بھی ہم کو یہ بتاتا ہے کہ اس کے نتظم اور چلانے والے کا علم بھی لامحدود ہوگا اور اہل افراد بشر کی ضرورتوں سے وافق ہوگا اور جو نکتہ یہ بات بدیکی ہے کہ یہ سارا کام ایک ایسے انسان کے عقلی قوتوں کا ہرگز مزمر ہون نہیں ہو سکتا، جس نے کسی کے سامنے زانوئے ادب تہہ کیا ہو، جس کی تاریخ حیات ہر قوم و ملت کے مورخین نے لکھی ہو، جس نے ایک ایسے ماحول میں تربیت پائی ہو جو کمالات و تعلیمات سے عاری ہو، ایسا شخص اتنا کامل نظام نہیں بن سکتا۔ اس لئے یقیناً غیب اور ماوراء الطبیعہ سے اس شریعت کی تشریح ہوئی ہے اور وحی والہام کے ذریعے آنحضرتؐ تک پہنچائی گئی ہے:

”وَالْحَمْدُ لِلّٰهِ عَلٰى وُضُوحِ الْحُجَّةِ۔“

حوالہ جات

- ۱۔ صحیفہ نور، ج ۱۲، ص ۱۶۸
- ۲۔ صحیفہ نور، ج ۱۳، ص ۲۵۲
- ۳۔ صحیفہ نور، ج ۱۴، ص ۲۵۵
- ۴۔ صحیفہ نور، ج ۱۵، ص ۲۵۰
- ۵۔ صحیفہ نور، ج ۱۸، ص ۱۹۰
- ۶۔ صحیفہ نور، ج ۲۰، ص ۷۸
- ۷۔ چهل حدیث، ص ۲۰۲۰

منابع

- ۱۔ چهل حدیث؛ امام خمینی^ر؛ مؤسسه تنظیم و نشر آثار امام خمینی، طبع اول، ۱۴۰۷
- ۲۔ صحیفہ نور؛ امام خمینی^ر؛ (۲۲ جلد) وزارت فرهنگ و ارشاد اسلامی طبع اول